



QORTI TA' L-APPELL

**ONOR. IMHALLEF
PHILIP SCIBERRAS**

Seduta tat-12 ta' Mejju, 2003

Appell Civili Numru. 641/1999/1

Alexander Abela

vs

**Anthony Falzon u b'degriet tal-25 ta' Gunju, 1999, giet
kjamata in kawza I-Korporazzjoni Enemalta**

Il-Qorti,

Fid-9 ta' Marzu, 2001 it-Tribunal ghal Talbiet Zghar ppronunzja s-segwenti sentenza fl-ismijiet premessi:-

“It-Tribunal,

Ra l-avviz fl-ismijiet premessi prezentat fit-23 ta' April, 1999, fejn intalab il-hlas ta' mitejn u hamsin lira Maltija (Lm250.00) bhala danni sborsati mill-attur bhala konsegwenza ta' incident li gara z-Zejtun, fis-7 ta' Ottubru,

Kopja Informali ta' Sentenza

1998, meta waqt li permezz tal-“crane-truck” numru CAG-429 il-konvenut kien qed jerfa’ arblu tad-dawl fil-kantuniera ta’ bejn triq I-Isqof Zahra u Triq Sant’Anglu, huwa laqat u kkaguna qtugh fil-linji tas-sistema tad-distribuzzjoni elettrika bil-konsegwenza li zviluppa voltagg eccessiv li ghamel hsara fil-beni ta’ l-attur, ghal liema incident il-konvenut kien unikament responsabili;

Oltre l-imsemmija danni il-konvenut għandu jħallas l-ispejjeż ta’ l-ittra interpellatorja tat-12 ta’ Ottubru, 1998, dawk ta’ l-ittra ufficjali prezentata kontrih fil-5 ta’ April, 1999, u l-imghax legali mill-5 ta’ April, 1999.

Ra r-risposta tal-konvenut Anthony Falzon, prezentata fid-19 ta’ Mejju, 1999, fejn intqal illi huwa mhux responsabili għad-danni mitluba mill-attur billi huwa mexa fuq l-istruzzjonijiet ta’ l-ufficjali ta’ l-Enemalta;

Illi huwa wahhal arblu tad-dawl bhala kuntrattur ta’ l-Enemalta fil-post indikat lilu mill-ufficjali ta’ l-Enemalta;

Illi milli jidher wiehed mill-“wires” li kienu għaddejjin mat-triq u li kellhom jehlu ma’ l-arblu in kwistjoni kien misluh in parti u mikxuf u għalhekk ma kienx insulat u dan mess ma’ l-arblu u kkawza xort fl-elettriku u nqata’, b’perikolu ghall-esponenti li kien vicin ta’ l-arblu;

Illi fic-cirkostanzi l-Esponent jitlob il-kjamata in kawza ta’ l-Enemalta Corporation.

Ra d-degriet tal-25 ta’ Gunju, 1999, li bih giet kjamata in kawza il-Korporazzjoni Enemalta.

Ra r-risposta tal-Korporazzjoni Enemalta prezentata fl-14 ta’ Settembru, 1999, fejn intqal illi l-azzjoni attrici hija kompletament infondata fil-fatt u fid-dritt fil-konfront tal-Korporazzjoni kjamata in kawza stante li l-istess Korporazzjoni bl-ebda mod ma hija responsabili ghall-hsarat u għad-danni sofferti mill-attur;

Subordinatament u minghajr pregudizzju għas-sueċcepit, l-ammont mitlub in linea ta’ danni huwa ferm ezagerat.

Kopja Informali ta' Sentenza

Illi b'degriet ta' I-4 ta' Ottubru, 1999, it-Tribunal ordna li l-provi f'din il-kawza jkunu japplikaw ukoll ghall-kawzi fl-ismijiet "George Biggerstaff vs Anthony Falzon" Avviz numru 642/99, u "Godfrey Attard vs Anthony Falzon" Avviz numru 463/99, kif ukoll li l-provi kollha jinstemghu f'din il-kawza.

Semgha x-xhieda ta' P.S.1386 Anthony Agius, Professur Joseph A. Agius, Anthony Farrugia, Alexander Abela, Anthony Falzon, Emanuel Faure, u l-Espert Tekniku l-Inginjier Victor Bonello mahtur mit-Tribunal.

Ra l-verbal tal-4 ta' Novembru, 1999, li fih il-konvenuti ddikjaraw li qed jaqblu li kwalunkwe hsara li setghu garrbu l-atturi kienet ikkawzata mill-“over-voltage”, kif ukoll li l-unika kontestazzjoni hi jekk il-konvenut Anthony Falzon hux responsabbi legalment ghal dan l-“over-voltage”.

Ra d-degriet tat-3 ta' Frar, 2000, li bih it-Tribunal ordna lir-Registratur tal-Qrati sabiex jesebixxi temporanjament il-wire ta' l-elettriku li jinsab esebit quddiem il-Qorti tal-Magistrati dwar incident li gara fis-7 ta' Ottubru, 1998, fi Triq Isqof Zahra, Zejtun, b'dana illi l-istess "wire" li jigi esebit jigi rtirat mir-Registratur wara s-seduta wara li jkun ezaminat mill-experti. Ra r-risposta tat-30 ta' Marzu, 2000, prezentata mill-Assistent Registratur fejn informa lit-Tribunal li minn indagini ma kien hemm xejn x'juri li saret inkiesta Magisterjali dwar il-kaz. Illi sussegwentement fis-seduta tat-3 ta' April, 2000, it-Tribunal gie infurmat li l-“wire” in kwistjoni kien gie esebit fis-seduta tad-distrett taz-Zejtun fi proceduri istitwiti mill-Pulizija kontra Anthony Falzon. Illi b'nota prezentata fid-29 ta' Settembru, 2000, ir-Registratur tal-Qorti infurmat lit-Tribunal illi l-“wire” imsemmi kien jinsab anness mal-kawza fl-ismijiet "Il-Pulizija vs Anthony Falzon" li kienet giet deciza mill-Qorti tal-Magistrati (Malta) fis-seduta taz-Zejtun fl-14 ta' April, 1999.

Ra d-degriet tas-27 ta' Ottubru, 2000, li bih it-Tribunal hatar lil Victor Bonello bhala espert tekniku biex jezamina l-“wire” in kwistjoni.

Kopja Informali ta' Sentenza

Ha konjizzjoni tad-dokumenti esebiti u tac-cirkostanzi kollha tal-kaz.

Ikkunsidra:

1. Din il-kawza qed issir għad-danni kagunati f"appliances" fil-fond ta' l-attur bhala konsegwenza ta' "short circuit" kawzat waqt xogħol ta' tqegħid ta' arblu ta' l-elettriku fil-kantuniera ta' bejn Triq I-Isqof Zahra u Triq Sant'Anglu, Zejtun.
2. Jirrizulta illi fis-7 ta' Ottubru, 1998, waqt li l-konvenut, li kien il-kuntrattur inkarigat mill-Korporazzjoni Enemalta, kien qed iqiegħed arblu tad-dawl fil-post imsemmi, inqata' cable tad-dawl.
3. Is-Surgent tal-Pulizija PS1386 Anthony Agius kien mar fuq il-post wara l-incident, fejn sab lill-konvenut u ha l-versjoni tieghu. Kien mar ukoll fuq il-post ir-rappresentant tal-Korporazzjoni Enemalta, Anthony Farrugia.
4. Skond is-Surgent Agius, il-konvenut qallu li waqt li kien qed inizzel l-arblu f'hofra, l-arblu mess "wire" tad-dawl li kien ghaddej minn fuq, liema "wire" kien in-"neutral", u dana mar fuq il-"positive" u tela' l-vultagg fuq il-"live". Minhabba f'hekk jirrizulta li kien hemm diversi nies f'dawk l-inħawi li sofrew danni fil—"household appliances".

Fir-rapport tal-Pulizija, Dok-AA, dwar l-incident redatt mis-Surgent hemm imnizzel hekk:

".....from enquiries it resulted that whilst certain Anthony Falzon was lifting an electrical pole to place it into its hole, accidentally the pole moved, hit the neutral line, in turn the neutral line hit the phase line and as a result the neutral line was cut off."

5. L-istess konvenut jghid dan dwar it-tqegħid ta' l-arblu:

"Biex nghollih naqbad l-arblu min-nofs u inressqu lejn it-toqba. Xi ffit ikun qed iperper."

Biex jaghmel din l-operazzjoni jdum bejn kwarta u ghoxrin minuta, mhux inkluz il-hin li jiehu biex ihaffer. Skond il-konvenut:

“F’dan il-kaz l-arblu kien għadu miexi u meta mess mal-‘wire’ bi dritt it-toqba qabad jissparkja.”

6. Skond ma xehed Anthony Farrugia, Senior Technical Officer, mal-Korporazzjoni Enemalta, l-arblu kellu jitwahhal fil-post in kwistjoni sabiex isir “shifting” ta’ zewg “wires”. L-arblu tal-metall galvanizzat kien provdut mill-Korporazzjoni. Fejn kellu jitwahhal l-arblu kien hemm “overhead wires”, hamsa b’kollo, tlieta phase, wiehed neutral, u “street lighting”.

7. Kien gie indikat lill-kuntrattur fejn għandu jtaqqab. Kif jghid l-istess xhud Farrugia:

“Mort mal-konvenut, wrejtu li mhemma ‘cables’ taht l-art, u minn hemm ha hsieb hu.

Jekk ikun hemm bzonn meta jsiru xogħolijiet, naraw hux perikoluz u naqtghu l-provvista.”

Pero` zied jghid ukoll li ghaddew xi jumejn jew tlieta sakemm sar ix-xogħol tat-tqegħid ta’ l-arblu. It-Tribunal jinnota li dana jidher li huwa in regola ma dak li jipprovdi l-kuntratt dwar meta jibda x-xogħol, referibilment ghall-klawsola 10 tad-Dok.EF.

8. Jidher li l-valutazzjoni dwar jekk hemmx perikolu tithalla sa certu punt f’idejn il-kuntrattur. Jekk il-kuntrattur jidhirlu li hemm perikolu biex iwahhal għandu jinforma lill-Korporazzjoni. Il-Korporazzjoni jidher li tistrieh fuq il-fatt li l-kuntrattur qatt ma għamel talba għas-sospensjoni tal-provvista ta’ l-elettriku. Ix-xhud jghid li seta’ kien hemm perikolu f’dan il-kaz, u għalhekk il-kuntrattur kellu jinfurmahom meta ser jitwahhal l-arblu, sabiex jitfu l-provvista. Ix-xhud Farrugia jghid ukoll li f’dan il-kaz dehrlu li jekk il-konvenut jahdem bil-galbu, mghandux jolqot il-“wires”.

L-istess Farrugia jghid li meta mar fuq il-post, wara l-incident, sab li l-arblu kien gol-linji, bin-'Neutral Wire' maqtugh u mal-art. Innata li l-"wire" maqtugh ma kienx "chiselled". Hu innata li dan il-"wire" kien mahruq tul ta' xi sitt pulzieri. Ix-xhud spjega li Falzon qallu li kien dahhal l-arblu u laqat il-linji, ghalkemm ma ftakarx ezatt x'kien intqal.

Farrugia jispjega wkoll li n-"neutral" u l-"live" jkunu xi sitt pulzieri l-boghod minn xulxin, u li l-"overhead wires" ma jkunux stirati, izda "slagged", pero` jsostni li jekk wiehed jimbotta "wire" dana ma jmissx ma l-iehor, u jimxi lagenba biss xi pulzier.

Ix-xhud inoltre qal li jekk in-"neutral" imiss mal-"live" dan ma jtirx mall-ewwel. Hu nnota li jekk in-"neutral" jmiss mal-"live" mghotti kif inhu ma jkunx hemm "short circuit". Lix-xhud ma rrizultalux li l-"wire" l-imghotti kien b'xi mod imqaxxar.

9. Jirrizulta li l-konvenut Falzon kien gieli tqabbar biex jagħmel xogħol simili mill-Korporazzjoni. Skond ix-xhud Farrugia kien hemm kazi fejn il-konvenut talabhom jitfu l-provvista.

10. Saret referenza ghall-kundizzjonijiet tat-tender, Dok.EF esebit, fejn hemm stipulat fl-Artikolu 10 li l-kuntrattur:

".....shall be responsible for any damage that may be caused to Enemalta, Government and Private Property during the execution of the contract....."

Issa huwa minnha li l-konvenut kien iffirma t-tender imsemmi, skond ma xehed Emanuel Faure, u kif jirrizulta mid-Dok.EF1, u li kienet inharget il-letter of acceptance" Dok.EF2. Pero` jigi rilevat li tali klawsola b'ebda mod ma tista' tezimi lill-Korporazzjoni kemm il-darba jinsab li kien hemm negligenza da parti tagħha.

11. Il-Kwistjoni dwar min għandu jigi ritenut responsabbi għad-danni tirrisvolvi ruhha fuq kif inqata' l-imsemmi wire. Wieħed irid jezamina jekk dana inqatħax bid-daqqa ta' l-arblu, jew jekk inqatħax minhabba li mess ma' wire iehor, jew li l-arblu serva ta' mezz biex isir kuntatt ma' "wire iehor", u b'hekk ixxortja w inharaq, u bhala konsegwenza inqata'.

12. L-attur ipprezenta rapport "ex parte" tal-Professur Joseph Agius, specjalista fil-Power Engineering. Jibda biex jingħad illi t-Tribunal ma hux qed jiskarta dan ir-rapport, u qed jaġtih il-piz li jixraqlu, tenut kont ukoll tal-fatt li l-Professur Agius kien mar jezamina l-fatti dak izzmien ta' l-incident.

13. Fir-rapport tieghu Dok.JA datat 19 ta' Dicembru, 1998, il-Professur Agius qal li l-linji fejn kien qed jitwahhal l-arblu jikkonsistu f'erba' "wires" "Three-Phase and neutral, 50Hz, four-wire system."

Il-Professur Agius jispjega illi:

"....l-voltagg eccessiv li zviluppa fuq il-parti tas-sistema tad-distribuzzjoni elettrika li tissupplixxi l-inħawi ta' Triq L-Isqof Zahra, gie kkawzat wara li wahda mill-erba' linji tad-distribuzzjoni elettrika li jissupplixxu l-inħawi ta' Triq l-Isqof Zahra, u cioe` dik il-linja magħrufa li bhala n-“Neutral Wire”, sfat milquta u maqtugħha meta ntlaqtet minn arblu tad-dawl tal-metall waqt li l-arblu kien qed jigi ttrasportat u merfugh minn "mobile crane"Hekk kif in-‘Neutral Wire’ safha maqtugħ gie immedjatament zviluppat voltagg zbilancjat bejn il-linji hajjin (phases) individwali u l-bqija tan-‘Neutral Wire’ li gie maqtugħ u isolat minn mal provvista ta’ l-elettriku."

Il-Professur jikkonferma li d-danni li għarrbu in-nies ta' l-inħawi, inkluż l-attur, kienu kkagunati minn vultagg eccessiv (overvoltage) minhabba l-qtugh u telf tan-‘Neutral Wire’. Il-Professur Agius xehed illi kien mar fid-djar ta’ min garrab danni, u kien ra l-“appliances” danneggjati.

Fix-xhieda tieghu I-Professur Agius ma eskludiex l-eventwalita` li kien hemm wire mikxuf li messu l-arblu, u inharaq u wara inqata, ghalkemm skond hu tali eventwalita` hi remota. II-Professur Agius sostna li l-“wire” inqata’ bl-impatt ta’ l-arblu. Hu spjega li meta qed issahhan “wire” hemm “time delay”, li tista’ tkun ta’ xi tnax il-sekonda, qabel ma jinqata, bhala distint minn qtugh immedjat. Hu spjega wkoll li ma jistghax jaghti bl-ezatt kemm hi t-“time delay” minhabba li mghandux il-fatturi kollha.

Jirrizulta minn dan ir-rapport illi I-Professur Agius ma huwiex qed jeskludi ebda possibilita`, cioe` qed jghid li l-“wire” seta’ inqata’ permezz ta’ daqqa mill-arblu, kif ukoll li dan seta’ stabilixxa kuntatt bejn il-“live wire” u n-“neutral wire” inharaq u sussegwentement inqata’.

14. L-Espert Tekniku I-Inginier Victor Bonello, nominat mit-Tribunal, ezamina l-“wire” l-mahruq li kien gie esebit fil-kawza “Il-Pulizija vs Anthony Falzon” deciza fil-Qorti tal-Magistrati fis-seduta taz-Zejtun fl-14 t'April, 1999.

15. Il-Perit Tekniku hu tal-opinjoni li fil-punt fejn inqata’ l-cable, dan kien suggett ghall-temperatura eccessiva. Innota li dana jirrizulta mit-tibdil fil-kultur ta’ dik il-parti tal-“cable” kif ukoll minn depoziti ta’ metall li jidrhu hemm, b’tali mod li l-metall inhall.

L-Espert Tekniku nnota wkoll li l-metall inhall peress li kien suggett ghall-temperatura gholja, u konsegwentement inqata’. Innota li t-temperatura gholja setghet giet ikkawzata minn kurrent elettriku hafna għola minn dak li jiflah il-“cable” u li ghadda minn parti zghira ta’ dan il-“cable”. Hu innota li wahda mill-kawzi ghall-temperatura eccessiva tista’ tkun li jkun mess ma’ “cable” “live”. Hu nnota wkoll li jekk jitpogga arblu tal-metall bejn in-neutral li hu mikxuf u parti mikxufa ta’ “live cable” jigi kkawzat “short”.

Meta l-Espert gie mistoqsi mit-Tribunal jekk il-wire li qed jara setghax inqata’ b’daqqa t’arblu, hu wiegeb li dan

inqata' minhabba t-temperatura elevata kif gja qal, u b'hekk inhall.

16. Ghalhekk jidher illi kien hemm zewg fatturi principali li taw lok ghall incident imsemmi. Fl-ewwel lok definitivament kien hemm certa leggerezza da parti tal-kuntrattur fl-esekuzzjoni tax-xoghol tieghu. Dana kien bniedem tas-sengha, li kien hadem gja fuq affarijiet simili, u ghalhekk kien f'posizzjoni li jipprevedi dak li seta' jigri waqt it-tqegħid ta' l-arblu, f'punt delikat bhal ma kien dan fejn kien hemm diversi "overhead wires" għaddejjin. Jirrizulta fil-fatt "ex admissis" li waqt it-tqegħid tieghu dan l-arblu kien qed iperper. Dana ikkostitwixxa perikolu gravi, u l-konsegwenzi setghu kienu ferm akbar milli fir-realta` kienu. Bi-agir tieghu, dan seta' kien il-kawza tal-qtugh tan- "neutral wire", ghalkemm dan kien ferm improbabli, tenut kont ukoll tal-fatt li l-istess "wires" ma kienux stirati, u għalhekk meta jintlaqtu kellhom margini ta' flessibilita', pero` fi kwalunkwe kaz bit-tperpir kien qed jimbutta "wire" mikxuf biex ihokk mal- "phase".

17. Mill-lat l-iehor hemm provi cari li dan il- "wire" inharaq, u wara inqatgħa, u dana mir-resultanzi tal-istess Espert Tekniku. Dana jindika li n- "neutral wire" f'xi mument mess mal- "phase". F'dan il-kuntest ma jistghax jingħata t-tort kollu lill-kuntrattur, ghaliex ir-rapprezzant ta' l-Enemalta kien mar fuq il-post jumejn qabel ma bdew ix-xogħolijiet u kien konxju tar-riskju involut.

Kien fid-dmir ta' l-Enemalta li ma thallix l-evalwazzjoni tal-perikolu o meno fidejn il-kuntrattur, li wara kollux mhux l-expert f'dak il-kamp. Il-Korporazzjoni Enemalta kienet fi dmirha li jekk tara li hemm xi forma ta' riskju, hi tissospendi l-provvista ta' l-elettriku qabel ma jinbdew ix-xogħolijiet.

Il-Korporazzjoni Enemalta taf ben tajjeb li l- "phase wires" ghalkemm mghottijin ma humiex isolati kompletament, u dana appartu l-effett taz-zmien fuq l-imsemmija "wires". Għalhekk anke l-istess Korporazzjoni għandha terfa r-responsabilita' ghaliex f'ċirkostanzi simili hi messa qatħet

Kopja Informali ta' Sentenza

il-provvista ta' l-elettriku, haga li hi mghamlitx, u halliet f'idejn mhux esperti l-evalwazzjoni ta' jekk taqtghax jew le.

18. Ghall-dawn ir-ragunijiet it-Tribunal hu tal-fehma li sia l-konvenut kif ukoll il-Korporazzjoni Enemalta għandhom jerfghu l-piz tad-danni sofferti mill-attur f'pizijiet indaqs.

19. Id-danni sofferti kienew gew verifikati mis-Surgent, fil-presenza tal-konvenut u ta' Anthony Farrugia għall-Korporazzjoni Enemalta. Fir-rapport dwar l-incident, Dok.AA, is-Surgent nizzel hekk:

“Due to the damaged cable an amount of home appliances in the said road, and in Antonio Micallef Str. sustained damages because the neutral line supplied the said streets.”

Filwaqt li l-Professur Joseph Agius fir-rapport tieghu jghid:

“Il-hsarat fl-apparati elettrici u elettronici domestici gew irrapportati li kien kagonati minn voltagg elettriku eccessiv (Overvoltage) li nholoq kawza ta' qtugh ta' linji tas-sistema tad-distribuzzjoni elettrika tal-Korporazzjoni Enemalta, waqt li kien qed isir xogħol konness ma' dawn il-linji minn kuntrattur privat.”

Fl-istess rapport hemm elenkti d-danni li gew indikati lis-Surgent, fil-kaz ta' l-attur dawn kien:

“Video make Toshiba, CD Player make Sanyo, Alarm Clock make Elf Tone, Cordless Telephone make Sanyo, Radio Cassette make Omega, Micro Genius, Play Station, Television Funai.”

Il-hsarat ta' l-attur, skond ma rrizulta lill-Professur Agius huma elenkti fid-Dok.JA1. Il-Professur Agius kien thallas hamsa u ghoxrin lira Maltija u tletin centezmu (Lm25.30) mingħand l-attur għar-rapport tieghu, u dana skond l-irċevuta Dok.JA6. It-Tribunal hu tal-fehma li ta' dan ir-rapport li sar “ex parte” mghandhomx ibaqtuh il-konvenut u l-kjamat in kawza.

Kopja Informali ta' Sentenza

Id-danni l-ohra jirrizulta ampjament mid-dokumenti AA1 sa AA10. Jigi rilevat li d-Dok.AA4 u id-Dok.AA12, ricevuta minn TipTop Ltd. jirreferu ghall-istess tiswija, kif ukoll d-Dok.AA2 u d-Dok.AA6 mahrug minn Forestals Ltd.. Ghalhekk it-total ta' danni huwa is-segwenti:

| | |
|---|---------|
| Dok.AA1 – Sony tel..... | Lm48.00 |
| Dok.AA2 u AA6 – Forestals – Sony SPP..... | Lm10.00 |
| Dok.AA3 – Setronics – video recorder Toshiba..... | Lm18.00 |
| Dok.AA4 u AA12 – Tiptop Ltd –Sanyo CD player..... | Lm6.00 |
| Dok.AA5 – TV Funai..... | Lm30.00 |
| Dok.AA7 – Zejtun Video Centre..... | Lm2.00 |
| Dok.AA8 – Zejtun Video Center..... | Lm10.00 |
| Dok.AA9 – Zejtun Video Center..... | Lm4.00 |
| Dok.AA10 – clock (gdid)..... | Lm10.00 |
| Dok.AA11 – Playstation..... | Lm89.00 |

B'kollox dawn igibu total ta' mitejn sebgha u ghoxrin lira Maltija (Lm227.00), bhala danni sofferti mill-attur.

Ghaldaqstant peress illi t-talba tirrizulta pruvata kif fuq inghad, u in kwantu d-danni għandhom jigu sopportati fi kwoti ugwali bejn il-konvenut u l-kjamat in kawza, minhabba li dak li gara kien tort tat-tnejn, it-Tribunal, qed jikkundanna lill-konvenut u lill-kjamat in kawza ihallsu fi kwoti ugwali bejniethom is-somma ta' mitejn sebgha u ghoxrin lira Maltija (Lm227.00), u cioe` mijha u tlettax-il-lira Malitja u hamsin centezmu (Lm113.50) kull wiehed, lill-attur, bl-imghax legali li jibda jiddekorri mill-lum.

L-ispejjez ta' dina l-istanza, inkluzi dawk ta' l-ittra interpellatorja tat-12 ta' Ottubru, 1998, u ta' l-ittra ufficjali prezentata fil-5 ta' April, 1999, għandhom wkoll jigu

Kopja Informali ta' Sentenza

sopportati ugwalment bejn il-konvenut u l-kjamat in kawza.”

Minn din id-decizjoni appellaw kemm il-konvenut Anthony Falzon kif ukoll il-Korporazzjoni Enemalta, imsejjha fil-kawza. Mod jew iehor l-aggravji tagħhom jagħġiraw dwar l-apprezzament tal-provi li għamel it-Tribunal fis-sentenza attakkata.

Gja fil-kawza fl-ismijiet “Biagio Muscat –vs- Anthony Falzon et” (Avviz Nru 562/99) deciza wkoll illum, din il-Qorti, fuq il-konsiderazzjonijiet hemm magħmula ta’ fatt u ta’ dritt, ikkonkludiet li ghall-incident u għad-danni skaturati minnu, għandu jwiegeb il-konvenut Anthony Falzon, kuntrattur inkarigat mill-Korporazzjoni kjamata fil-kawza ghall-addentellar tal-arblu tad-dawl.

Fl-istanza in disamina l-meritu hu konsimili għal dak ta’ l-appell l-iehor imsemmi, tant li t-talba tar-reklamar għad-danni temergi proprju mill-istess incident tas-7 ta’ Ottubru 1998.

Li kieku ma kienux għal certi aspetti tad-dritt li jridu jigu konsiderati fil-kaz ta’ appelli mid-decizjoni tat-Tribunal imwaqqaf bl-Att V ta’ l-1995, din il-Qorti kien ikollha b’koerenza magħha innifisha tikkonferma l-konkluzjoni li waslet ghaliha fid-decizjoni fil-kawza appena citata.

Effettivament ma hemm xejn għid fl-atti processwali f’din l-istanza li jista’ jgiegħla tiddipartixxi mill-konkluzjoni raggunta, kif fuq ingħad.

Fil-verita` x-xhieda traskritta tal-espert, l-Inginier Victor Bonello (fol 98) ma introduciet l-ebda element għid. Dan l-espert ezamina l-wire minn “occhio” purament kliniku mingħajr rabta jew rapport mal-fatti. L-opinjoni tieghu kienet limitata għal kostatazzjoni teknika tal-verifikasi tieghu fuq il-wire. Kien naturali li hu jikkummenta fuq l-effett u r-raguni ta’ kif inqala’ l-wire meta tenna li dan inħall minħabba t-temperatura għolja. Imma ma setax jadduci l-“causa causans” primarja ta’dak li wassal biex l-istess wire jisparkja, jinharaq, jinhall u jinqata’. Dak il-fatt seta’

Kopja Informali ta' Sentenza

rrizulta, kif fil-fatt hekk irrizulta, mill-konfessjoni tal-istess konvenut fejn ‘a tempo vergine’ stqarr mas-Surgent inkwirenti li hu kien laqat il-wire bl-arblu.

Dan stabbilit, u ghalkemm ma pprezenta l-ebda risposta ghall-appelli interposti, eppure, imbagħad, b'verbal fl-udjenza tal-14 ta’ Gunju 2002 l-attur issolleva b'eccezzjoni, l-inappellabilita`.

Skond l-Artikolu 8 (2) tal-Kap 380 appell minn sentenza tat-Tribunal għal Talbiet Zghar jista’ jsir biss fil-kazijiet hemm kontemplati. Għal dak li jista’ jghodd subparagrafu (d) tieghu jipprovdi ghall-appell bhal dan “meta t-Tribunal ikun b'mod gravi mar kontra d-dettami ta’ l-imparjalita` u ta’ l-ekwita` skond il-ligi u dik l-azzjoni tkun ippregudikat il-jeddijiet ta’ min jappella”.

In temu fuq dan l-aspett gie ritenut illi “huwa mportanti illi d-disposizzjoniet ta’ l-Att V ta’ l-1995 li jillimitaw id-dritt ta’ appell ma jigu estizi indebitament kontra l-volonta` tal-legislatur. Għalhekk isegwi li l-kompli ta’ din il-Qorti għandu jkun ristrett ghall-ezami akkurat tas-sustanza ta’ l-appell biex jigi konsiderat l-ewwel u qabel kollox jekk l-istess appell jinkwadrax ruhu fil-parametri ta’ appellabilita` prevista mil-ligi, ghaliex jekk ma jinkwadrax ruhu f’dawk il-parametri allura d-dover ta’ din il-Qorti huwa li jiddikjara l-istess appell bhala irritu u null” – **“John Attard –vs- Charles Agius”**, Appell, 14 ta’ Gunju 2001; **“Gasan Insurance Agency Limited noe –vs- The Cargo Handling Company Limited”**, Appell, 13 ta’ Jannar, 1999.

Meta wiehed jezamina l-parti razzjonali tas-sentenza appellata jigi notat illi l-valutazzjoni tat-Tribunal kienet tirpoza esklusivament fuq il-punt ta’ kif inqata’ l-wire. Kien biss fuq l-apprezzament ta’ dan il-fatt mill-provi illi imbagħad it-Tribunal irrizolva l-kwestjoni tar-responsabilita`.

Ma jirrizulta minn imkien li t-Tribunal għamel xi gudizzju ta’ ekwita`, u biex jingħad kollox l-aggravji tal-appellant, kif dedotti, ma ikkонтestawx dan il-gudizzju mil-lat ekwitattiv.

It-Tribunal sejjes ir-ragjonament tieghu fuq mera evalwazzjoni tal-fatt u iffonda l-parti dispositiva tal-gudizzju tieghu essenzjalment fuq konsiderazzjonijiet fattwali li hargu mill-provi.

Issa kif jirrizulta mill-korp tad-decizjoni pronunzjata illum stess fil-kawza “Biagio Muscat –vs- Anthony Falzon et” I-Qorti hemm issindikat il-konkluzjoni tal-ewwel Qorti in materja tal-apprezzament tal-provi. Dan ghamlitu ghal zewg motivi. Fl-ewwel lok ir-regola gurisprudenzjali li Qorti tat-tieni grad ma tiddisturbax dan l-apprezzament mhiex wahda assoluta. Fit-tieni lok, irrizultawlha gustifikazzjoni bastanti biex tinduciha tindahal fid-diskrezzjoni ezercitata mill-ewwel Qorti.

F'dan il-kaz il-latitudini ta' Qorti ta' revizjoni hi aktar ristretta, konsiderati n-normi precizi u limitatissimi fil-kazijiet cirkoskritt fl-Att imsemmi.

Kif ravvizzat fis-sentenza ta' din il-Qorti, diversament presjeduta, “in essenza din il-Qorti thossha skomda li tiprova, anke fl-isfond tal-principji li bihom jiddeciedi t-Tribunal ghal Talbiet iz-Zghar, li tiddisturba d-diskrezzjoni wzata mill-istess Tribunal li ma jidhirx li b'xi mod tista' tikkwalifika bhala wahda in vjolazzjoni tal-principji ta' imparzialita` u ekwita” – **“Gasan Insurance Limited –vs- Doris Zammit”**, 9 ta' Jannar 2001.

L-appelli huma ghalhekk improponibbli u l-eccezzjoni tal-attur appellat f'dan ir-rigward tirrizulta ghal kolox sostenuta.

Ghal dawn il-motivi z-zewg appelli qed jigu rigettati u s-sentenza appellata konfermata bl-ispejjez taz-zewg istanzi jigu ugwalment sopportati bejn il-konvenut u l-kjamat in kawza.

Onor. Imhallef Philip Sciberras LL.D.

Kopja Informali ta' Sentenza

-----TMIEM-----